

بہترین استاد کی خوبیاں اور ذمہ داریاں

مولانا نوار الحق صاحب

ناسب مہتمم دار الحلوم حفائیہ کوڑہ بٹک

[وفاق المدارس العربية پاکستان کی عاملہ وشوری کے فیصلہ کے مطابق جامعہ عثمانیہ توحیہ پشاور میں تدریب لعلمین کے سلسلہ میں ۱۲ فروری ۲۰۰۸ء سے ۱۵ فروری ۲۰۰۸ء تک صوبہ سندھ کے مدارس کی سطح پر وفاق سے متحقہ اداروں کے اساتذہ کا اجتماع ہوا۔ جس میں بنیں کے جامعات اور درجہ عالیہ کے اداروں کے دو دو نمائندے کے شریک تھے۔ ۱۳ فروری کی مجلس سے جو خطاب مقامیہ کی صورت میں مولانا محمد نوار الحق صاحب مدظلہ (رکن مجلس عاملہ وفاق) نے فرمایا، افادہ عام کے لئے شائع کیا جا رہا ہے] — (ادارہ)

الحمد لله و كفى والصلوة والسلام على من لا نبي بعده ولا نبوة
بعدَه، وعلى آله وصحبه شموس الهدایة واعلام الهدی. اما بعد! فاعوذ بالله من
الشیطان الرجیم. بسم الله الرحمن الرحيم. الرحمن. علم القرآن. خلق
الانسان. علمه البيان ﴿ (سورة الرحمن: ۱-۴)﴾

حضرات علماء کرام! اللہ تعالیٰ کے ہم سب پر لامتناہی انعامات اور احسانات ہیں کہ انہوں نے ہمیں انسان پیدا کرنے کے ساتھ ساتھ سدار دو عالم حضرت محمد مصطفیٰ صلی اللہ علیہ وسلم کی وراثت سے نوازا۔ یہ علم دین سردار دو عالم صلی اللہ علیہ وسلم کی وراثت ہے۔ حضور اقدس صلی اللہ علیہ وسلم فرماتے ہیں: ”حسن معشر الأنبياء لأنورث ديناراً ولا درهماً إنما نورث العلم فمن أخذه أخذ بحظ وافر“۔ (الحدیث). یعنی: ”ہم انہیاء کرام کی جماعت وراثت میں دراهم اور دینار نہیں چھوڑتے، بلکہ ہم وراثت میں علم چھوڑتے ہیں، لہذا جس نے علم حاصل کیا اس کو بیراث کا وارث حصل گیا۔“

یہ علم دین رسول صلی اللہ علیہ وسلم کا ترکہ ہے، اور جس کو یہ وراثت مل جائے تو گویا اللہ تعالیٰ نے اس کو خیر کثیر عطا فرمایا۔

ارشادِ ربانی ہے: ﴿من يوتى الحكمة فقد أوتي خيراً كثيراً﴾ یعنی جس کو حکمت عطا کی گئی، اس کو

خیر کثیر عطا کیا گیا، مفسرین نے لکھا ہے کہ اس آیت کریمہ میں حکمت سے مراد علم دین ہے اور یہ دولت اللہ تعالیٰ صرف اس شخص کو عطا فرماتا ہے، جو اللہ تعالیٰ کو محبوب ہو اور اللہ تعالیٰ اس کے ساتھ بھائی کا ارادہ کرے۔ چنانچہ جناب نبی کریم صلی اللہ علیہ وسلم نے بھی فرمایا کہ ”من يردد الله به خيراً يفقهه في الدين“، ترجمہ: ”جس کے ساتھ اللہ تعالیٰ خیر کا ارادہ کرے تو اس کو دین کی سبھی عطا فرمادیتا ہے۔“

اللہ تعالیٰ نے آپ حضرات کو رسول اللہ صلی اللہ علیہ وسلم کی عظیم اور بیش قیمت ترکے جو بھی قرآنی خیر کثیر ہے، عطا فرمایا، آپ حضرات، اللہ تعالیٰ کی بارگاہ میں عظیم لوگ ہیں اور رسول اللہ صلی اللہ علیہ وسلم کے وارث ہیں، اور بہترین خلف رشید وہ ہوتا ہے جو اپنے مورث کے ترکے کو صحیح اور درست طریقے پر استعمال کرے، اس کے بتائے ہوئے طریقے پر اور اس کی ہدایات کے مطابق خود بھی چلے اور مورث کے اس ترکے کو بھی استعمال کرے۔
درس مدرسیں کی اہمیت:

آپ حضرات مدرسین اور معلمسین ہیں، مدرس اور معلم ہونا ایک بہت بڑی سعادت ہے۔ سب سے اول معلم اللہ تعالیٰ کی خود ذات اقدس ہے۔ قرآن پاک میں جا بجا اللہ تعالیٰ نے اس صفت کو بھی اپنی طرف منسوب فرمایا ہے کبھی فرماتے ہیں ﴿الرحمن﴾، عَلَمُ الْقُرْآنِ، خَلَقَ الْإِنْسَانَ عَلَمَهُ الْبَيَانَ، تو کبھی فرماتے ہیں ﴿أَفَرَا وَرَبُكَ الْأَكْرَمُ الَّذِي عَلَمَ بِالْقَلْمَنِ عَلَمَ الْإِنْسَانَ مَالِمَ يَعْلَمُ﴾

اور دوسرا نمبر پر یہ صفت اللہ تعالیٰ نے اپنے برگزیدہ بندوں، حضرات انبیاء کرام کو دی ہے جنہیں اللہ تعالیٰ نے انسانوں اور جنات کی رہنمائی اور ان کو راہ راست پر لانے کے لئے معلم بنا کر مسیو فرمایا اور خصوصاً ہمارے پیارے نبی فخر دو عالم رحمۃ للعالمین حضرت محمد مصطفیٰ صلی اللہ علیہ وسلم کو اس عظیم صفت سے نوازا۔ فخر دو عالم صلی اللہ علیہ وسلم نے واضح الفاظ میں فرمایا ہے: ”إِنَّمَا بَعَثْتُ مُعْلِمَ الْأَنْبَيَاءَ“ الحدیث۔ یعنی: ”مجھے معلم اور استاد بنا کر بھیجا گیا اور اس لئے بھیجا گیا کہ میں اچھے اخلاق کی تکمیل کر سکوں۔“

معلم اور استاد بننا بہت بڑی سعادت ہے اور اس سلسلے کو جاری رکھنا صدقہ ہے بھی افضل ہے۔ ابن ماجہ شریف میں حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: ”فضل الصدقۃ ان تعلم السر، المسلم ثم يعلمه اخاه“ (مسلم)، یعنی: ”بہترین صدقہ وہ ہے کہ ایک مسلمان شخص علم دین حاصل کرے اور پھر اپنے مسلمان بھائی کو اس کی تعلیم دے اور جو شخص درس مدرس کے ساتھ وابستہ ہوتا ہے اس کو ستر صد یعنی کے رہا بثواب ملتا ہے۔

حضرت عبد اللہ بن مسعودؓ سے روایت ہے کہ رسول اللہ صلی اللہ علیہ وسلم کا ارشاد ہے: ”من تعلم باباً من العلم ليعلم الناس أعطي ثواب سبعين صدیقاً“ (الترغیب والترہیب: ۱/ ۵۴)، یعنی: ”جس نے علم کا ایک

باب اس نیت سے سیکھا کر وہ اسے لوگوں کو سکھائے گا تو اس کو ستر صد یقین کا ثواب ملے گا۔

مدرسین کے اوصاف اور ذمہ داریاں:

علم اللہ جل جلالہ کی صفات میں ایک اہم اور ہمیں بالشان صفت ہے۔ اسی صفت علم کی بدولت رب کائنات نے حضرت آدم علیہ السلام کو خلافت ارضی سے نوازا۔ علم کی اہمیت کے پیش نظر تعلیم و تدریس کا عمل بھی اپنی افادت کے اعتبار سے دینی و معاشری عمل ہے۔

مدرسین و معلمان اس کائنات میں بڑے اور اللہ تعالیٰ کو محبوب لوگ ہیں اور یہ مسلم حقیقت ہے کہ بڑے لوگوں کی بڑی ذمہ داریاں ہوتی ہیں۔ مدرسین اور معلمان معاشرے کے اہم ستون اور وہ بنیادی محور درکز ہیں، جس کے گرد تمام تعلیمی سرگرمیاں گردش کرتی ہیں، اس لئے معلم کے بغیر تعلیمی سرگرمیوں کا تصور بھی ممکن نہیں۔ چنانچہ ماہرین تعلیم کا کہنا ہے کہ خوشحال معاشرہ کی تشکیل بغیر معلم (استاد) کے ممکن نہیں۔ اس لئے کہ معلم انسان کو حیوانی درجے سے بلند کر کے زمین پر اللہ تعالیٰ کے نائب کے منصب پر فائز کرنے میں مددگار ہوتا ہے۔ انسان کی انفرادی اور اجتماعی تربیت کرتا ہے۔ بچوں اور بڑوں سب کو راہ راست پر چلنے اور اپنے رب کے مطیع اور فرمانبردار بنانے کی کوشش کرتا ہے۔ الہذا دنیا کے وجود میں آنے کے بعد ہر دور کے ماہرین نے تدریسی عمل کو اپنے اپنے انداز و نظریات کے فریم و رک میں مفید سے مفید تر بنانے کی مساعی کی، تاکہ ان پر عمل پیرا ہونے سے خوب سے خوب ترتیب میں و مقاصد حاصل کئے جاسکیں۔ تہذیبی اور صلبی کشکش سے بھر پورا اس پر فتن دور میں غیر مسلم قومیں تعلیم و تدریس کے میدان میں بھی مسلمانوں پر اپنے افکار، طرز تعلیم مسلط کرنے کے درپے ہیں۔ بدستی سے جن طرق ہائے تدریس کو اغیار اپنا کر لفظ اس پر عمل کر رہے ہیں وہ مسلم دنیا ہی کے میانہ محققین، مفکرین مثلاً امام غزالی، شاہ ولی اللہ اور حکیم الامات حضرت مولانا محمد اشرف علی تھانویؒ جیسے سپوتوں کے وضع کر دہ ہیں۔ یہی صورت حال زندگی کے تمام شعبوں میں ہے، کہ اسلام کے کئی اعلیٰ وارفع روایات و نظریات اور خوبیوں کو غیروں نے اپنا کر بددیانتی کا ثبوت دیتے ہوئے ان کو اپنے اپنے راجھماہوں کی طرف منسوب کر دیا۔ جب کہ اکثر اسلوب و طریقہ ہمارے مذہب ہی کے طریقہ انتیاز ہیں۔ امام غزالی کی علمی کاوشوں کے زمانوں سے آپ آگاہ ہیں، اپنے طریقہ تدریس کے لئے جو اصول وضع کئے اگر ان پر ہم عمل کریں تو بہترین اخموں موتی نبی نسل میں ہمیں میراً سکتیں ہیں۔ ان کے اصول تدریس کے چند اہم اور ضروری امور کا ذکر مناسب سمجھتا ہوں۔

ایک کامیاب مدرس اور معلم کے لئے ضروری ہے کہ وہ اپنے اندر خیر خواہی کا جذبہ پیدا کرے، رسول اللہ صلی اللہ علیہ وسلم سے حضرت تمیم داریؓ نے یہ ورایت نقل کی ہے کہ "الذین لنصیحة لله ولکتابه ورسوله ولا ملة المسلمين وعامتهم" (مشکوٰۃ) یعنی دین اسلام خیر خواہی ہے، ہم نے دریافت کیا، اے اللہ کے رسول صلی اللہ

علیہ وسلم کن کے لئے؟ تور رسول اللہ صلی اللہ علیہ وسلم نے فرمایا، اللہ کے لئے، اس کی کتاب کے لئے، اس لے رسول کے لئے اور ائمہ مسلمین کے لئے اور عام مسلمانوں کے لئے۔

للہ: کامطلب یہ ہے کہ اللہ جل شانہ کے احکام کو مانا جائے اور اس کو وحدہ لاشریک تسلیم کیا جائے اس کے ساتھ ذات و صفات میں کسی کوششیک نہ کیا جائے۔

لکتابہ: کامطلب یہ ہے کہ اس کی بھی ہوئی کتاب پر عمل کیا جائے، اس کے حلال کو حلال اور حرام کو حرام مانا جائے، اس کو اپنی زندگی کا دستور اعمال بنایا جائے، اپنے خاندانی، معاشرتی، ملکی اور علاقائی مسائل اور تنازعات اللہ تعالیٰ کی اس نازل کردہ کتاب کے مطابق حل کئے جائیں، یعنی اپناؤپر انظام اس عظیم الشان کتاب کے زریں اصول اور قانون کے مطابق چلایا جائے۔

ولرسولہ: کامطلب یہ ہے کہ اللہ تعالیٰ کے مبوعث کردہ محسن کائنات رحمۃ للعلمین حضرت محمد مصطفیٰ صلی اللہ علیہ وسلم کی قوی، فعلی اور تقریری سنتوں کو اپنی زندگی کے لئے مشغول رہ بنا کر اس کے مطابق اپنی ۲۲ گھنٹہ زندگی بسر کی جائے۔

ولأمة المسلمين: کامطلب یہ ہے کہ اسلامی ریاست کے مسلمان سربراہ اور حکام کی اطاعت کی جائے، اسلامی مملکت کے وضع کردہ قوانین کا احترام کیا جائے تاکہ لا قانونیت سے بچا جائے۔

اگرچہ بعض اہل علم نے ائمۃ اسلامیں سے مراد مجتہدین لیا ہے۔ یعنی اسلامی تعلیمات کی پیروی اکس مجتہدین کی روشنی اور اتباع میں کی جائے اور اسی کا نام تقیید ہے اس لئے کہ امام شاہ ولی اللہ محدث دہلویؒ نے تقیید کی تعریف ”اتباع الروایات دلالة“ سے کی ہے اور یہ تعریف سب سے عمدہ اور بہترین تعریف ہے۔

اور عامتہم: کامطلب یہ ہے کہ تمام مسلمانوں کے ساتھ شفقت اور محبت سے پیش آئیں اور وہ کام کئے جائیں جو تمام مسلمانوں کے لئے فائدہ مند ہوں، اس میں مسلمانوں کی بھلائی ہو۔

۱۔ لہذا ایک مدرس کی ذمہ داری ہے کہ وہ مسلمان بچوں کو دینی تعلیم دیئے اور ان کی صحیح تربیت کرنے اور ان کی اصلاح کرنے میں بھی خیرخواہی سے کام لے، اس لئے ہر مدرس اور استاد اپنے شاگردوں کی صحیح تربیت کرے ان کی تعلیم اور اصلاح پر پوری توجہ دیں۔ ان کے اس باقی کا پورا پورا خیال رکھے۔

۲۔ خیرخواہی کے جذبہ کے ساتھ ساتھ ایک استاد میں رحمت کی صفت بھی ہوئی چاہیے کہ اس کے دل میں اپنے شاگردوں کے لئے رحمت اور شفقت کا جذبہ ہو، قرآن پاک کی آیت: ﴿الرَّحْمَنُ عَلَمَ الْقُرْآنَ﴾ میں اسی کی طرف ایک لطیف اشارہ ہے، اس لئے استاد کو اپنے طلباء کی بے قعی نہیں کرنی چاہیے اور نہ ان کی تحقیر کرنا مناسب ہے اور نہ خواہ خواہ ان پر تخفیض کرنا درست ہے۔ معلم کام اپنے طلباء اور شاگردوں کو فتح پہنچانا ہے اور بے جا

ختی، بے پرواںی اور بے تعقیٰ میں نفع ختم ہو جاتا ہے، یا کم از کم ناقص رہ جاتا ہے اور تشدید سے بچ میں بری عادتیں پیدا ہو جاتی ہیں۔

حضور صلی اللہ علیہ وسلم کے ارشاد پر ہمیں عمل کرنا چاہیے کہ اس طرح شفیق ہونا چاہیے جیسے ایک باب اپنے بیٹے پر اور استاذ اپنے روحانی بیٹوں کے اخلاق و سیرت کے نگہبان اور ان کی اصلاح پر مامور ہوتے ہیں۔

احیاء العلوم فصل پنجم ہے: میں امام غزالی فرماتے ہیں کہ شاگرد کے سامنے بیان کرنے میں اس کی سمجھ پر کفایت کرتے ہوئے ایسی بات اس سے نہ ہے جس تک اس کی عقل کی رسائی نہ ہو۔ ورنہ وہ اس سے تغیر ہو جائے گا۔ انہی امور کو مغربی مفکرین نے تدریس کی کامیابی کے لئے لازمی شرط قرار دیا ہے۔

امام غزالی اور مسلمان مفکرین اخلاقی علم پر سب سے زیادہ زور دیتے ہیں، مذہبی تعلیم فرد کو اصولوں اور احکامات سے شناسا کرتی ہے جب کہ اخلاقی تعلیم انسان کو معاشرہ کے اندر رکھ کر دوسروں کے حقوق کا خیال رکھنا اور اپنے فرائض سکھاتی ہے۔ اسلام میں نہ بیانات اور اخلاقیات دونوں کی بنیاد قرآن ہے، لیکن ان معاشروں میں جہاں مذہب انسان کی اپنی ذات تک محدود ہے اس کا مقصد صرف مرنے کے بعد جنت کا حصول ہے، اخلاقی تعلیم اگر نہ ہو تو انسان کا انسان بننا تو دور کی بات، وہ جانوروں سے بھی نیچے گر جاتا ہے، جس کی مثالیں روزانہ آپ جرائم کی دینا میں دیکھتے ہیں۔

۳۔ تعلیم الحulum میں علامہ برہان الدین زرنوچی، طالب علم کو استاد کے انتخاب کے وقت چند امور کا پابند بناتے ہوئے فرماتے ہیں: طالب علم کو ایسے شخص کی شاگردی کرنی چاہیے جو اچھا عالم پر ہیز گار اور سن رسیدہ ہو۔ استاد کے تعین کرنے سے پہلے ماہرین سے مشورہ کرنا چاہیے، جب انتخاب ہو جائے پھر صبر و استقامت سے اس کے حلقہ تلمذ میں شامل رہے۔ کلاس میں شریک سبق کا انتخاب بھی سوچ سمجھ سے کرے، سبق کا ساتھی ایسا ہو جو محنتی، پر ہیز گار، سمجھدار ہو، لا ابابی، بھمل اور آوارہ جیسی مذموم صفات کا حامل نہ ہو۔

۴۔ خیر خواہی یہ بھی ہے کہ اپنے طلباء کے لئے دعائیں بھی کی جائیں، اس لئے کہ دعا سے طالب علموں کے علوم میں برکت آتی ہے۔ حضرت عبد اللہ بن عباسؓ، نبی کریم صلی اللہ علیہ وسلم کے شاگرد تھے، وہ فرماتے ہیں کہ نبی کریم صلی اللہ علیہ وسلم نے مجھے سینے سے لگایا اور فرمایا، "اللهم علمه الکتاب" یعنی: اے اللہ! اس کو قرآن کا علم عطا فرمادے۔ (صحیح بخاری)۔

۵۔ اسی طرح ایک مدرس کی یہ بھی ذمہ داری ہے کہ وہ طالب علموں کے اچھے اسماق اور اچھے اخلاق پر دل جوئی کرے، اس سے طالب علم کے شوق اور جذبہ میں اضافہ ہوتا ہے۔ صحیح بخاری میں حضرت عبد اللہ بن عمرؓ کی روایت ہے کہ حضور اکرم صلی اللہ علیہ وسلم نے فرمایا کہ خواب میں مجھے دودھ کا ایک پیالہ دیا گیا تو میں نے خوب سیر

ہو کر پیا، پھر بچا ہوا دودھ عمر گوڈے دیا۔ لوگوں نے عرض کیا، حضور صلی اللہ علیہ وسلم اس کی تعبیر کیا ہوئی؟ فرمایا، دودھ سے مراد علم ہے (صحیح بخاری)۔ اس روایت میں حضور اقدس صلی اللہ علیہ وسلم کا بچا ہوا دودھ حضرت عمر گوڈینا اس کی دل جوئی کی واضح دلیل ہے۔

۶- اسی طرح ایک مدرس کی یہ بھی ذمہ داری ہے کہ طلباء کو اس باق میں نافذ کرنے والے۔ اور اگر کسی مجبوری کے تحت ان سے نافذ ہو بھی جائے تو پھر دوسرے اوقات میں اس کی تلافی کا انتظام کرے اور جتنی ان میں صلاحیت اور استعداد ہے، اس کے اعتبار سے اس باق میں مقرر کرنی چاہیے۔ صحیح بخاری شریف میں حضرت علیؓ فرماتے ہیں ”حدثنا الناس بما يعرفون أتعجبون أن يكذب الله ورسوله“، یعنی: ”لوگوں سے ایسی بات کرو، جو وہ سمجھیں کیا تم یہ چاہتے ہو کہ اللہ تعالیٰ اور اس کے رسول کی تکذیب کی جائے۔“ ان کے فہم اور استعداد کے مطابق عبارات کی تشریح کریں اور اسلاف کا طریقہ تدریس ہمارے سامنے ہونا چاہیے۔ امام شافعیؓ کے شاگرد ربع بن سلیمان فرماتے ہیں کہ مجھے امام شافعیؓ نے فرمایا کہ میں تجھے علم گھول کر پلاسکتا تو ضرور پلا دیتا۔

۷- اور جب تک ان کو گزشتہ سبق یاد نہ ہو تو حکم ”آگے دوڑ اور پیچھے چھوڑ“..... پر عمل نہ کیا جائے، بلکہ ان کو سبق یاد کرنے کی کوشش کی جائے اور جو سبق آج پڑھایا تو دوسرے دن وہ سبق ان سے ناجائز ہے یا گزشتہ سبق کے متعلق چند سوالات کی صورت میں جوابات طلباء سے پوچھے جائیں۔

۸- ہفتہ میں ایک دن ضرور مقرر کیا جائے، جس میں طلباء سے ہفتہ بھر کے گزشتہ اس باق کے متعلق سوالات کئے جائیں، تاکہ ان کو اس باق یاد رہیں۔

۹- اساتذہ کی ذمہ داری ہے کہ اپنے شاگردوں کو پیار اور محبت سے سمجھائیں لیکن اگر حرب موقع مثلاً اگر کسی طالب علم سے کوئی نامناسب امر سرزد ہو تو اس کو مناسب سزا دی جائے، جس میں اس کی تربیت اور اصلاح کا زیادہ فائدہ ہو۔ غیر مناسب سزا سے نہ صرف شاگرد کی تربیت و تعلیم متاثر ہوتی ہے بلکہ اس کی شخصیت کے متاثر ہونے کا بھی خطرہ رہتا ہے۔ بعض اوقات آپ حضرات نے محسوس کیا ہو گا کہ بدترین سزا کیں دینے کی صورت میں بعض معلمین مستقل طور پر ناکارہ بن کر ان کی جسمانی، ذہنی، جذباتی قوتوں میں معطل ہو کر رہ جاتی ہیں۔ یہی وجہ ہے کہ جدید دور کے ماہرین تعلیم و فضیلت علماء ابن عبد البر اور امام غزالیؓ کے اصولوں پر چل کر سزا کی مخالفت کرتے ہیں۔ آج جدید دور کے اصلاحی تصورات پر عمل کرتے ہوئے اکثر ترقی یافتہ ممالک کے تعلیمی اداروں میں سزا پر قانونی پابندی لگوادی گئی ہے، امام غزالیؓ نے بد اخلاقی، بے راہ روی، کبھی کی عادتوں سے منع کرنے کے لئے سزا تجویز کی ہے لیکن یہ تب جب تر غیب کے سارے راستے نتیجہ خیز ثابت نہ ہوں۔

۱۰- اگر کوئی طالب علم سبق سمجھنے کے لئے کوئی سوال کرے تو اس پر اسٹاد کو ناراض نہیں ہونا چاہیے، بلکہ

خندہ پیشانی اور وسعت ظرفی کا مظاہرہ کرتے ہوئے جواب دےتاکہ طالب علم اپنا سبق بھجو سکے۔ تدریس میں شاگرد کے سوالات کو بڑی اہمیت حاصل ہے۔ تعلیم کا بنیادی مقصد شاگرد کی ذہنی نشوونما کرتا ہے، اور اس کا موثر ذریعہ سوالات ہیں۔ طلباں میں اس کے ذریعے مزید معلومات کی خواہش پیدا ہوتی ہے، اس سے طلباء و استاد کا اشتراک پیدا ہونا، طلباء کے تعلیمی مشاکل کو حل کرنے کا، بہترین ذریعہ ہے۔ یہاں یہ یاد رہے کہ سوالات اگر اساتذہ کی طرف سے ہوں یا تلامذہ کی جانب سے، ان سے غور و فکر و تحسیں کا مادہ طبائع میں بڑھ جاتا ہے۔

صحیح بخاری شریف کی ایک روایت میں ہمیں یہ اصول ملتا ہے۔ امام المؤمنین حضرت عائشہؓ کا معمول یہ تھا کہ جب جناب نبی کریم صلی اللہ علیہ وسلم ایسی بات فرماتے جو ان کو معلوم نہ ہوتی تو آنحضرت صلی اللہ علیہ وسلم سے اس کے متعلق برابر پوچھتیں اور سوال کرتی تھیں اور آنحضرت صلی اللہ علیہ وسلم امام المؤمنین کو جواب دیتے یہاں تک کہ آپؐ وہ بات سمجھ جاتیں۔ ایک مرتبہ حضور اقدس صلی اللہ علیہ وسلم نے فرمایا کہ جو شخص حساب میں گرفتار ہوا وہ عذاب میں بنتا ہوا، تو امام المؤمنین حضرت صدیقؓ نے عرض کیا اے اللہ کے رسول! کیا اللہ تعالیٰ نے یوں نہیں فرمایا، فسوف یحاصل حساباً یسیراًؓ کہ حساب آسان کیا جائے گا، تو رسول اللہ صلی اللہ علیہ وسلم نے فرمایا کہ اس آیت سے مراد صرف اللہ تعالیٰ کی درگاہ میں پیشی مراد ہے۔ ورنہ جس سے حساب میں مناقشہ کیا گیا تو وہ ہلاک ہو گیا۔ یہ روایت ہمیں صاف اور واضح تعلیم دیتی ہے کہ اگر استاد کی تقریر میں کوئی بات ایسی ہو جو طالب علم کی سمجھ میں نہ آئے یا تقریر میں کوئی شبہ ہو تو طالب علم کا یہ حق ہے کہ وہ اس نکتے کے بارے میں استاد سے سوال کرے اور استاد خندہ پیشانی اور پیار و محبت سے اس کا جواب دے۔ ہمیں وہی انداز جس کا مظاہرہ سرکار دو عالم صلی اللہ علیہ وسلم نے بھیتیں کامل اور عظیم معلم کے فرمایا جیسے ایک مرتبہ ایک صحابی نے مسجد آتے ہوئے دور سے دیکھا کہ جماعت ہو رہی ہے، اور جماعت کے شرکاء کو ع میں مصروف ہیں، تو جس جگہ پہنچا اسی جگہ نیت کر کے رکوع میں شامل ہوا۔ پھر آہستہ آہستہ چل کر رکوع میں شامل ہوا۔ نماز کے اختتام پر اس نے حضور صلی اللہ علیہ وسلم سے ذکر فرمایا، تو آپؐ صلی اللہ علیہ وسلم نے تو کئے اور ڈانٹنے کے بجائے پہلے صحابی کی حوصلہ افزائی فرمائی اور پھر فرمایا، "زادک اللہ حر صا" یعنی اللہ تیری نمازو جماعت کے ذوق و شوق کو مزید بڑھانے پھر فرمایا "لا ت تعد" اس ایک ارشاد اگر ایسے معلوم ہوا کہ طالب علم کی غلطی پر بھی اس کے اسی پورے عمل میں جو جائز پہلو حوصلہ افزائی اور تعریف کا ہو، اسے تلاش کر کے اس کی حوصلہ افزائی کی جائے، پھر استاد کی طرف سے جوبات بطور نصیحت و اصلاح ہو، وہ اس کے دل میں جا گزیں ہو کر آئندہ مقتاطر ہے گا (ہمارا معاملہ شاگرد کے ساتھ اس کے بر عکس ہوتا ہے) جیسا کہ پہلے بھی اشارہ کر چکا ہوں کہ تعلیم دینے والے استاد کی حدیث بھی ایک مشق بآپ اور مرتبی کی طرح ہے اس پر لازم ہے کہ شاگردوں کے اخلاق حسنہ اور تربیت کی طرف خصوصی توجہ دے، یہ تب ہو گا کہ استاد خود ان اوصافیں حمیدہ کا حامل ہو ورنہ پھر "لَمْ تَقُولُوا مَا لَا

تفعلون" اور "آسامرون الناس بالبر وتسون انفسکم" کا مصدقہ بن کر استاد کی نصیحت بے اثر رہے گی۔ سید الانبیاء صلی اللہ علیہ وسلم کے اخلاق کے بارے میں سوال کرنے پر حضرت عائشہؓ فرماتا "کان خلقہ القرآن" یعنی قرآن میں نازل کردہ اخلاق حسنے کے حضور صلی اللہ علیہ وسلم روئے زمین پر چلے والے جسم قرآن تھے، پھر تمہارا پر کے سامنے ظاہر ہے عرب کے بدو جاہل، آسمان رشد و بدایت کے آفتاب و ماہتاب بن گئے۔

۱۱۔ ایک مدرس کی یہ بھی ذمہ داری ہے کہ طالب علم کے کسی اشکال پر ناراض نہیں ہونا چاہیے، ہاں اگر کوئی فضول سوال ہو تو اس پر ناراض ہونا بھی جائز ہے۔

۱۲۔ اسی طرح ایک کامیاب مدرس کے لئے یہ بھی ضروری ہے کہ اول تا آخر تعلیم میں یکسانیت پیدا کرے، اور کتاب کو اس طرح پڑھائے کہ کتاب میں کوئی بھی اہم بحث رہ نہ جائے۔ یہ بہت ہی غلط طریقہ ہے کہ ابتداء میں ماہ، دو ماہ بڑی تقریریں ہوں اور بعد میں صرف عبارت پر اکتفاء ہو، کتاب کے پڑھانے کے لئے عمدہ اور دلنشیں طریقہ اختیار کریں۔ اور کتاب کے حل کرنے میں قطعاً تاسع سے کام تلاجائے اور حل کتاب میں فن کی مہمات کی طرف طلباء کی توجہ دلائیں۔

۱۳۔ اساتذہ کی ذمہ داری ہے کہ وہ طلباء میں علمی ذوق پیدا کریں، ان کو مطالعہ تکرار کی طرف توجہ دلائیں اور ان پر مطالعہ کی اہمیت اجاگر کرنے کے ساتھ ساتھ ان کو انہاک کے ساتھ مطالعہ کرنے کی تلقین کریں، محمد بن سماحت، امام محمد بن حسن الشیعی کے خاص شاگرد ہیں، وہ فرماتے ہیں کہ امام محمدؐ کے مطالعہ میں انہاک کا یہ حال تھا کہ اگر کوئی شخص آپ کو سلام کرتا تو انہاک کی وجہ سے جواب میں اس کو دعا کرنے لگتے۔ امام محمدؐ کے نواسے فرماتے ہیں کہ امام محمدؐ کی وفات کے بعد میں نے اپنی والدہ سے دریافت کیا کہ نانا جی جب گھر میں رہتے تو کیا کرتے تھے؟ تو انہوں نے اشارہ کرتے ہوئے فرمایا کہ اس کو ٹھہری میں قیام فرماتے تھے اور ارد گرد کتابوں کا ابزار لگا رہتا تھا، میں نے مطالعہ کے وقت ان کو بولتے ہوئے نہیں دیکھا، رات کا اکثر حصہ مطالعہ میں گزارتے تھے، کسی نے ان کی گنجائی کی وجہ پر چھپی تو فرمائے گے، "کیف آنام قد نامت عيون المسلمين تو کلاؤ علينا يقولون إذا وقع لنا امر رفعنا إليه فیکشفه لنا فازا نمت ففيه تضییع الدین"۔

امام محمدؐ کا یہ مقولہ ہر استاد کو یاد رکھنا چاہیے اس لئے کہ طلباء ہمارے پاس امانت ہیں، لوگوں نے انہیں ہمارے مدارس میں داخل کیا ہے اس لئے انہیں ان کی بہت اچھی تربیت کرنی چاہیے۔

ان کے لئے ان کی استعداد کے مطابق کتابوں کا انتخاب کیا جائے اور پھر وقار و فتوحات ان سے ان کتابوں کے حوالے سے پوچھا جائے، ذوق مطالعہ کے لئے اپنے اکابرین کے سوانح کے انتخاب سے طلباء میں علمی ذوق بڑھے گا۔

۱۴- طلباء میں استعداد پیدا کرنے کے لئے ان چند باتوں کا انتظام کیا جائے تو طالب علم کو سبق یاد ہو یا نہ ہو، استعداد ضرور پیدا ہوگی:

۱)- طالب علم سے آئندہ پڑھنے والے سبق کا مطالعہ کرایا جائے۔ ۲)- اس کے سامنے یہ بات رکھی جائے کہ وہ حاضر دماغ ہو کر استاد کے درس کو سئے۔ ۳)- سبق پڑھنے کے بعد اس سبق کو ایک مرتبہ زبان سے دوبارہ پڑھنے کی عادت طالب علم میں ڈالنے کی کوشش کی جائے۔

۱۵- مدرس کی ذمہ داری ہے کہ وہ کلاس میں جانے سے پہلے سبق کی تیاری کرے۔ امام غزالی فرماتے ہیں کہ بغیر تیاری کے معلم (مدرس) اپنے طلباء کے ساتھ انصاف نہیں کر سکتا۔ علامہ کے اصول پر آج مغربی دنیا میں ماہرین تعلیم سو فیصد عمل کرتے ہیں۔ اور تمام تربیتی اداروں میں ان اصولوں پر تختی سے عمل کرنے کی تاکید کی جاتی ہے۔

۱۶- ایک مدرس میں یہ صفت انہائی ضروری ہے کہ وہ بے غرض انسان ہو، تعلیم دینے میں اس کے مظفر صرف اللہ کی رضا اور خوشنودی ہو، دل میں شہرت، دولت وغیرہ کی خواہش نہ ہو، اور خوب دل جمعی کے ساتھ طلباء کو تعلیم دے، طلباء کو تحریخانے کی کوشش نہ کرے۔

۱۷- استاد میں یہ خوبی بھی ضروری ہے کہ اگر درس میں کوئی غلطی ہو جائے تو فوراً اس کا ازالہ کرنے کی کوشش کرے، اور اپنی غلط بات سے رجوع کرے، اس طرح کرنے سے طلباء کو اپنے استاد پر اعتماد رہتا ہے۔ وہ سمجھتا ہے کہ میں اپنے استاد سے جو کچھ سنتا ہوں صحیح اور درست سنتا ہوں اور اگر اپنی غلط بات سے باوجود مطلع ہونے کے رجوع نہ کیا گیا تو ایک تو گناہ کا ارتکاب ہوگا اور دوسرا جب طالب علم کو استاد کی غلطی کا پتہ چل جائے گا تو اس کے دل میں استاد کے خلاف نفرت پیدا ہوگی۔ تیراچونکہ استاد کا اپنے شاگرد پر اثر ہوتا ہے تو اس ہٹ دھرمی کا اثر اس کے شاگرد پر ہوگا اور استاد ”سن سنہ سیئة فعلیہ وزرها و وزر من عمل بھا“ (الحدیث) کا مصدقہ ہوگا۔ چہارم اس طرح کرنے سے شاگروں کے حقوق کی بھی حق تلفی ہوگی۔

لہذا جب کوئی استاد ان ذمہ داریوں کے ساتھ طلباء کو سبق پڑھائے گا تو اس کے شاگرد مایہ ناز طالب علم ہوں گے اور ان میں یقینی طور پر استعداد پیدا ہوگی۔

☆☆.....☆☆